

# अब बैंक में बनेगा आधार कार्ड, तैयारियां शुरू

अमर उजाला ब्यूरो  
गाजियाबाद।

आधार कार्ड अब बैंकों में बनाए जाएंगे। रिजर्व बैंक ऑफ इंडिया के आदेश के बाद बैंकों ने इस दिशा में काम शुरू कर दिया है। बैंकों में अलग काउंटर बनाए जाएंगे, जहां लोग आधार कार्ड बनवा सकेंगे। संजय नगर सेक्टर-23 स्थित नैनीताल बैंक ने काउंटर का निर्माण पूरा कर लिया है।

नैनीताल बैंक के मुख्य कार्यकारी अध्यक्ष मुकेश शर्मा ने बताया कि बैंक में आधार कार्ड बनने से गड़बड़ी की संभावनाएं नहीं रहेंगी। बैंक के ग्राहकों को भी अतिरिक्त सुविधा मिलेगी। इसके साथ ही आधार कार्ड को



खाते से लिंक कराने में भी आसानी होगी। बाहर के लोग भी यहां आधार कार्ड बनवा सकेंगे। इसके साथ ही मुद्रा योजना व सरकार की अन्य कल्याणकारी योजनाओं की जानकारी 135 शाखाओं के जरिए कैप लगाकर दी जाएगी। वित्तीय वर्ष 2016-17 में 10100 करोड़ के व्यवसाय के साथ ही 2015-16 के मुकाबले 26 प्रतिशत ज्यादा व्यवसाय बैंक ने किया है। उधर, इलाहाबाद बैंक के एजीएम अशोक कुमार ने बताया कि हर बैंक में सरकार की ओर से नामित एजेंसी के दो कर्मचारी बैंक में बैठेंगे, इनके लिए अलग से एक काउंटर बनेगा। ग्रामीण इलाकों में बैंकों का विशेष फोकस रहेगा।